

**मुख्यवार्ता:**

- राष्ट्रपति: द्रौपदी मुर्मू: विकसितभारतस्य संकल्पं साकारयितुं समाजस्य प्रत्येक-वर्गस्य, विशेषतः अत्यन्त-निर्धनजनेभ्यः समानाधिकारस्य आवश्यकतायाः उपरि बलं प्रदत्तवती ।
- प्रधानमन्त्री नरेन्द्रमोदी अद्य मेरा बूथ सबसे मजबूत इति कार्यक्रमस्य अन्तर्गतं भाजपा- राष्ट्रीय जन तांत्रिक संयुतेः कर्तृभिः सह अन्तर्जालीय पटल माध्यमेन संवादं अकरोत् ।
- बिहारराज्ये महासंयुत्या राष्ट्रिय जनता दलस्य नेता तेजस्वी प्रसाद यादवः विधानसभा निर्वाचनाय स्व मुख्यमंत्री पदस्य प्रत्याशित्वेन उद्धोषितः।
- अन्ताराष्ट्रियन्यायालयेन उक्तम् यत् इजरायल-देशः फिलिस्तीन-प्रदेशेषु अन्ताराष्ट्रिय-मानव-अधिकार-नियमान् समर्थयितुं बाध्यः अस्ति।
- ऑस्ट्रेलिया देशे संजाते एकदिवसीय क्रिकेट क्रीडा स्पर्धायाम् ऑस्ट्रेलिया दलेन भारतदलं पराजितम् ।

**राष्ट्रपति: द्रौपदी मुर्मू:**

राष्ट्रपति: द्रौपदी मुर्मू: विकसितभारतस्य संकल्पं साकारयितुं समाजस्य प्रत्येकं वर्गस्य, विशेषतः अत्यन्त-निर्धनजनेभ्यः समानाधिकारस्य आवश्यकतायाः उपरि बलं प्रदत्तवती । पूर्वं राष्ट्रपतेः के.आर. नारायणनस्य योगदानं स्मरन्ती सा प्रोक्तवती यत् के.आर. नारायणनः स्वजीवनं राष्ट्रनिर्माणाय समर्पितवान् । के.आर. नारायणनस्य वक्तव्यमासीत् यत् शिक्षा सभ्यतायाः आधारः अस्ति तथा च कस्यापि समाजस्य विकासाय अत्यावश्यकी वर्तते ।

अस्मिन् अवसरे राज्यपालः राजेन्द्र विश्वनाथ आर्लेकर, पूर्वराष्ट्रपतिः रामनाथ कोविन्दः, बिहारस्य-राज्यपालः अरिफ मुहम्मद खान च उपस्थिताः आसन्। स्वस्य सम्बोधने रामनाथकोविन्दः अवदत् यत् केरलस्य लघुग्रामात् देशस्य सर्वोच्चपदं यावत्, के.आर. नारायणस्य विलक्षणयात्रा देशं प्रति जनानां विश्वासं द्योतयति ।

**प्रधानमन्त्री नरेन्द्रमोदी मेरा बूथ सबसे मजबूत**

प्रधानमन्त्री नरेन्द्रमोदी अद्य 'मेरा बूथ सबसे मजबूत इति कार्यक्रमस्य अन्तर्गतं भाजपा- राष्ट्रीय जन तांत्रिक संयुतेः कर्तृभिः सह अन्तर्जालीय पटल माध्यमेन संवादं अकरोत् । एकस्मिन् सामाजिक संदेशे -माध्यमेन मोदीमहोदयः प्रोक्तवान् यत् भाजपेति दलस्य कार्यकर्तारः अपूर्व-ऊर्जा-समर्पणं समेत्य कार्याणि कुर्वन्ति। येन बिहार-सभा-निर्वाचनेषु भाजपादलस्य -विजयं सुनिश्चितं वर्तते । सः अवदत् यत् संस्थायाः प्रत्येकस्मिन् स्तरे तेषां सहभागिता, जनसम्पर्कात् संवादपर्यन्तं, बृहत्तमं सामर्थ्यम् अस्ति।

**बिहार निर्वाचन**

बिहारराज्ये महासंयुत्या राष्ट्रिय जनता दलस्य नेता तेजस्वी प्रसाद यादवः विधानसभा निर्वाचनाय स्व मुख्यमंत्री पदस्य प्रत्याशित्वेन उद्धोषितः । कांग्रेस दलस्य निर्वाचन पर्यवेक्षकः राजस्थानस्य पूर्व मुख्यमंत्री च अशोक गहलोतः पटनायां आयोजिते एकस्मिन् वार्ताहर सम्मेलने एनां घोषणा विहितवान्। अस्मिन् कार्यक्रमे महासंयुतेः दलानां वरिष्ठ-नेतारः उपस्थिताः आसन् । श्री गेहलोतेन एतदपि घोषितं यत् यदि महासंयुत्याः प्रशासनं रचयिष्यते तर्हि विकासशील इन्सान दलस्य प्रमुखः मुकेश सहनी उपमुख्यमन्त्री भविष्यति। सः अवदत् यत् महासङ्घटनेन स्वस्य मुख्यमन्त्रिप्रमुखं घोषितम्, परम् एनडीए-संयुतौ मुख्यमन्त्रिसम्बद्धा स्थितिः अद्यापि स्पष्टा नास्ति। अस्मिन् अवसरे तेजस्वीप्रसाद यादवः महासंयुतयै कृतज्ञतां प्रकटितवान् सहैव प्रोक्तवान् च यत् सः दलस्य अपेक्षां पूरयितुं प्रयतते।

## प्रधानमन्त्री नरेन्द्रमोदी- भ्रातृ द्वितीया

प्रधानमन्त्री नरेन्द्रमोदी भ्रातृ द्वितीया पर्वमालक्ष्य देशवासिभ्यः शुभकामनाः प्रदत्तवान्। सामाजिक-संचार-माध्यमेन एकस्मिन् संदेशे प्रधानमन्त्री प्रोक्तवान् यत् अयम् उत्सवः भ्रातृभगिन्योः परस्परं प्रेम्णः विश्वासस्य च प्रतीको वर्तते। सर्वे जनाः स्व जीवने सुखं, समृद्धिं, सौभाग्यं च प्राप्नुयुः। श्री मोदिना भ्रातृ-भगिन्योः -सम्बन्धं अधिकं सुदृढी कर्तुम् कामानामपि विहिता ।

## प्रधानमन्त्री -आसियान शिखर सम्मेलन

प्रधानमन्त्री नरेन्द्रमोदी द्वाविंशतितमे आसियान शिखरसम्मेलने प्रातिभाषिक- माध्यमेन भाग ग्रहणं करिष्यति । एकस्मिन् सामाजिकसंचार-माध्यमेन श्री नरेन्द्र मोदी मलेशियादेशस्य प्रधानमन्त्रिणम् अनवर इब्राहिमं आसियान-शिखर-सम्मेलनस्य अध्यक्षतायै अभिनन्दितवान्। प्रधानमन्त्री आगामि-शिखर-सम्मेलनस्य सफलतायै स्वस्य शुभकामनाः प्रदत्तवान्। श्रीमोदी आसियान- भारत - व्यापक-रणनीतिक संबंधं सुदृढी कर्तुं स्वस्य प्रतिबद्धतायाः पुनः पुष्टिम् अपि कृतवान् । विदेश मंत्रालयेन एकस्मिन् वक्तव्ये उक्तं यत् प्रधानमन्त्री नरेन्द्र मोदी-आसियान-नेतारः च आसियान-भारत-सम्बन्धमाधृत्य संयुक्तरूपेण प्रगतेः समीक्षां करिष्यन्ति।

## ऋतु विज्ञान

भारतीय ऋतु विज्ञानविभागेन आन्ध्रप्रदेश-कर्णाटक-राज्ययोः प्रचण्डवृष्टेः संभावना प्रकटिता। अनेक विभागेन अण्डमान-निकोबार-द्वीपसमूह- केरल-माहे, कोडकण-गोवा चेत्येतेषु राज्येषु अपि अति वृष्टेः संभावना प्रतिपादिता। महाराष्ट्र, कर्णाटक, तमिलनाडु, पुडुच्चेरी, कराकल, कराकलदेशेषु अपि एतादृशी एव स्थितिः भवितुं शक्नोति। भारतीय ऋतु विज्ञान विभागेन लक्षद्वीप, मध्यप्रदेश, ओडिशा, तेलङ्गाना राज्येषु च मेघगर्जनस्य संभावना प्रकटिता।

## इस्त्राइल-गाजा

अन्ताराष्ट्रियन्यायालयेन उक्तम् यत् इजरायल-देशः फिलिस्तीन-प्रदेशेषु अन्ताराष्ट्रिय-मानव-अधिकार-नियमान् समर्थयितुं बाध्यः अस्ति, तथा च संयुक्तराष्ट्रसङ्घेन सह कार्यं कृत्वा गाजा-प्रदेशस्य नागरिकजनान् उपशमनं प्रदातुं बाध्यः अस्ति।

## क्रिकेट

ऑस्ट्रेलिया देशे संजाते एकदिवसीय क्रिकेट क्रीडा स्पर्धायाम् ऑस्ट्रेलिया दलेन भारतदलं पराजितम् ।

॥ इति वार्ताः ॥